

30 ta' Mejju, 1960

Imħallaf:—

Onor. Dr. A. Magri, B.Litt., LL.D.

Kaptan William Wirth et.

versus

Audrey Graham ne. et.

**Azzjoni Revokatorja — Bejgh tal-Istees Oġġett lil
Persuni Diversi — Bwona Fede.**

Il-pussess ta' haga mobili mixtrija jezisti' fix-xerref bis-sahha tat-tradizzjoni li ssiriu malli jsir ftehm dwar il-bejgh, avvolja l-oġġett mixtri jibqa' fil-poter tal-venditur li jibqa' iżommu f'isem ix-xerref. Kwindi meta x-xerref jeżercita l-azzjoni rivendikatorja biez firreklama dak l-oġġett, ma jistghax jiġi m'iqugh bi-eċċezzjoni li hu ma jistghax jin-voka l-protezzjoni tal-liġi għax ma għandux pussess tal-oġġett minnu reklamati.

Barra minn dan, il-pussess fl-attur mhux element indispensabbli għall-eżercizzju tal-azzjoni rivendikatorja.

Bejgh ta' oġġett lil persuna meta l-istess oġġett kien ġa miġfugh lil persuna oħra ma jimmeritax il-protezzjoni tal-liġi, u huwa null, jekk it-tieni akkwirent ma kienx in bwona fede. Ma hemmx bżonn li huwa jkun in mala fede, imma hu b'z-

zejjed li ma jkunx in dwona fede; u ma jkunx in dwona fede anki jekk miċ-ċirkustanzi tal-każ kellu jiġieħ suspett jew dubju dwar jekk l-oġġett setgħax jiġi mid-fuġh illu b'ur: kien ġa nblegħ li hadd ieħor; għax dan hu biżżejjed b'leż jiskwoti l-dwona fede tiegħu.

Il-Qorti:— Rat iċ-ċitazzjoni li biha l-atturi, wara li ppremettew illi, in segwitu għall-avviż publikat fit-“Times of Malta, huma xtraw minn għand il-konvenuti sett tal-kamra tal-pranzu, konsistenti f'sideboard, carving table, telescopic dining table, u sitt sigġijiet, li kienu jinsabu f'Narob House, Wilġa Street, Dragunara, Paceville. bil-prezz ta' £70, oltre monk-chest bil-prezz ta' £5, b'kollox £75, b'dan illi l-konsenja kellha ssir fl-aħħar tax-xahar ta' Gunju tas-sena korrenti; u illi, non ostante li sar ftehim definittiv fuq l-oġġetti u l-prezz, u l-vendita giet konkjuża. il-konvenuti qegħdin jippretendu illi l-bejgħ tas-sett tal-kamra tal-pranzu ma kienx definittiv u ma seħħx, u inoltre jippretendu li ma għandhiex issir il-konsenja, għaliex il-konvenut Graham jgħid li wiegħed is-sett tal-kamra tal-pranzu lil hadd ieħor; talbu li jiġi dikjarat u deċiż minn din il-Qorti illi l-bejgħ tal-imsemmi sett tal-kamra tal-pranzu kien definittiv bil-kondizzjonijiet fuq indikati, u konsegwentement jiġu kundannati jikkonsenjawn lill-atturi skond il-ftehim. Bl-ispejjeż, inklużi dawk tal-mandat tal-qbid tat-13 ta' Gunju 1958, kontra l-konvenuti;

Omissis;

Ikkunsidrat;

Illi l-perit, fl-imsemmija relazzjoni tiegħu, issottometta illi l-atturi xtraw is-sett tal-mejda u l-“carving table”; illi l-konvenuti għamlulhom il-konsenja fis-sens li baqgħu, skond il-liġi (art. 1431 Kod. Civ.), iżommu s-sett għalihom sakemm isiefri, skond kif fteħmet il-konvenuta Graham, li kellha pjena fakoltà li tiftiehem; illi l-imsejjaħ fil-kawża xtara wara, u, billi ma kellux il-pussess, ma għandux it-titolu li trid il-liġi biex ma tkunx tista' tiġi eżerċitata l-azzjoni rivendikatorja; u illi għalhekk id-domanda tal-atturi għandha tiġi akkolta;

Illi l-konvenuti, fin-nota tagħhom fol. 139, irreiteraw l-eċċezzjoni ġa qabel mogħtija, li ċjoè mhux bejgħ kien hemm, iżda sempliċi trattattivi li ma ġewx konkjużi, u li rigward il-“carving table” ma kien hemm qatt trattattivi ta' bejgħ;

Illi l-Qorti, wara li eżaminat bir-reqqa l-provi prodotti u ċ-ċirkustanzi tal-każ, taqbel mal-perit legali, u hiġa tal-fehma illi l-bejgħ sar u kien konklużiv;

Illi, kwantu għall-“carving table”, il-konvenuti ssot-tomettew illi, peress li kienu ddeċidew (kif kellhom il-fakoltà mill-mandanti tagħhom) li jżommu dak il-mobbli għalihom, minn dak il-hin huwa sar proprjetà tagħhom, u l-konvenuta wehedha, mingħajr l-awtorizzazzjoni ta' żewġha, ma setgħetx tbiegħ dak il-mobbli; u għalhekk ġiet eċċepita n-nullità ta' dak il-bejgħ;

Illi, apparti li l-“carving table”, bħal l-oġġetti l-oħra, kienet inkluża fl-inventarju bil-prezz tal-istima, u għalhekk hiġa kienet ukoll għall-bejgħ, għandu jiġi rilevat (1) illi l-konvenuta, bħala waħda mill-mandatarji ta' ommha, kienet tista' teżegwixxi l-mandat u tbiegħ indipendentement mill-mandatarju l-iehor, żewġha (art. 1979(1) Kod. Civ.); (2) illi hiġa, bħala mara miżżewġa, kienet aċċettat l-inkarigu ta' ommha bil-kunsens (jekk qatt kellha bżonnu bħala domiciljata l-Ingilterra) tar-raġel tagħha, kif kellha tagħmel skond l-art. 1971(2) tal-istess Kodiċi; u l-konvenut, fix-xhieda tiegħu fol. 14, kellu jistqarr:— “My wife had full authority to effect sales”; (3) illi dan il-kunsens tal-konvenut mhux limitat, iżda jikkomprenċi l-bejgħ tal-oġġetti kollha, mhux eskluża l-“carving table”; u fi kwalunkwe każ, l-atturi ma ġewx infurmati bl-ebda limitazzjoni fil-poteri tal-konvenuta;

Illi lanqas hu sostenibbli dak li jippretendu l-konvenuti, li ċjoè l-atturi ma jistgħux jinvokaw il-protezzjoni tal-ġi, billi ma għandhomx il-pussess tal-mobbli in kwistjoni. Difatti, apparti li dan il-pussess kien jeżisti bis-saħħa tat-tradizzjoni kontemplata fl-art. 1431 fuq ċitat, il-pussess tal-attur mhux element indispensabbli għall-eżerċizzju tal-

azzjoni rivendikatorja, bhal ma hija dik odjerna. "Non rileva", josserva Pacifici Mazzoni, "che il proprietario abbia o no posseduto. Così, l'erede può rivendicare i beni ereditati, purchè abbia accettato l'eredità; ed il compratore può rivendicare la cosa comprata avanti la tradizione, acquistandone la proprietà per virtù del solo consenso (art. 1125 e 1148), e può rivendicarla non solo contro il venditore, ma eziandio contro qualunque terzo che la possedga" (Istituzioni di Diritto Civile, Vol. III, § 133; u Beni, § 98);

Illi l-imsejjah fil-kawza, fin-nota tieghu fol. 143, isottometta illi l-bejgh, jekk sar, huwa null, billi l-kunsens tal-konvenuta kien vizzjat bi zball ta' dritt, ghaliex hija kienet tifhem, skond ma xehdet (fol. 19), illi l-oggett mhux mibjugh sakemm ma jkunx imhallas; ghal liema eccezzjoni assoċjaw ruhhom anki l-konvenuti (fol. 145). Izda din il-fehma tal-konvenuta mhix sostnuta mill-provi; difatti rrizulta illi fuq l-inventarju tal-mobbli hija kitbet "Sold. Captain Wirth", ghad li ebda hlas ma kien sar mill-atturi. Di pjù, hija ammettiet illi l-"monk's bench" kien gie lilhom effettivament mibjugh (fol. 18); eppure sal-lum il-prezz tieghu l-atturi ghadhom ma hallsuhx;

Illi fl-imsemmija nota l-imsejjah fil-kawza jinvoka favur tieghu l-bwona fede fix-xiri in kwistjoni, mentri l-atturi jinsistu li hu kien in mala fede, billi kien jaf li l-mobbli kienu ga mibjugha lilhom, u kwindi ma hux protett mill-art. 595(1) tal-Kodiċi Civili. F'dan ir-rigward, il-Qorti thoss illi l-imsejjah fil-kawza kien jaf b'dak li sar bejn l-atturi u l-konvenuti; u, jekk mhux haġ'ohra. kellu minhabba c-cirkustanzi jigieh suspett jew dubiu dwar jekk il-bejgh kienx jista' jsir lilu; u dan kien bizzejjed biex jiskwoti fih il-bwona fede. Di pjù, biex tiġi eskluza l-applikazzjoni tal-art. 595 fuq citat, mhux mehtieg illi t-terzi jkunu in mala fede, izda bizzejjed li ma jkunux terzi ta' bwona fede. Il-Kassazzjoni ta' Ruma, fil-kawza "Casalini vs. Ripamonti", deciża fis-6 ta' Gunju 1903, marret tosserva illi "l'art. 701 (korrispondenti ghall-art. 595 fuq imsemmi), inteso a dovere, non esige che si provi lo stato di mala fede, bastando l'assenza della buona fede, come spiega la

dottrina non è necessario che il terzo acquirente abbia commesso frode o disonestà; solo che egli non ignori i vizi del possesso del proprio autore, si verifica l'assenza della buona fede, che è qualche cosa di diverso dalla mala fede, ed è sufficiente a legittimare la rivendicazione" (Foro Italiano, 1903, I, pag. 778, col. 2a. med.). Konsegwentement, l-imsejjah fil-kawża lanqas huwa ntitolat għall-protezzjoni tal-art. 1040 Kod. Civ.;

Għal dawn il-motivi;

Prevoja adozzjoni tal-perizja ġudizzjarja fis-sens ta' dawn il-konsiderandi;

Tirrespingi l-eċċezzjonijiet opposti mill-konvenuti u mill-imsejjah fil-kawża:

U konsegwentement tilqa' t-talbiet tal-atturi, u għall-finijiet tat-tieni talba tipprefiggi lill-konvenuti, kif fuq rapprezentati, tmien tjiem żmien għall-konsenja tal-oġġetti lill-atturi;

L-ispejjeż, fil-konfront tal-atturi, jithallsu mill-konvenuti u fir-rapport bejn dawn u l-imsejjah fil-kawża jibqgħu mingħajr taxxa; iżda d-dritt tar-Registru għandu jithallas mill-konvenuti.
